



deveechatuh'shasht'yupachaarapoojaastotram athavaa paraa maanisikaa poojaa

deveemaanasikapoojaa
deveemaanasapoojaa

64 offerings for performing Devi Puja
om atha shree deveechatuh'shasht'yupachaarapoojaastotram .

ushasi maagadha mangala gaayanaih'
jhat'iti jaag ri'hi jaagri'hi jaagri'hi .
atikri'paardra kat'aaksha nir'eeekshanaih'
jagadidam' jagadamba sukheekuru .. 1..

kanakamaya vitardi shobhamaanam'
dishidishi poorna Suvarna kumbhayuktam .
manimayamant'apa madhyamehi maatah'
mayi kri'payaashu samarchanam' graheetum .. 2..

kanaka kalasha shobhamaana sheersham'
jaladharalambi samullasat pataakam .
bhagavati tava sam'nivaasa hetoh'
manimaya mandira meta darpayaami .. 3..

tapaneeeya mayee sutoolikaa
kamaneeeyaa mri'dulotta rachchhadaa .
navaratna vibhooshitaa mayaa
shibikeyam' jagadamba te'rpitaa .. 4..

kanakamaya vitardi sthaapite tooli kaad'haye
vividha kusuma keerne kot'ibaalaarka varne .
bhagavati ramaneeye ratna sim'haasane'smin
upavisha padayugmam' hema peet'he nidhaaya .. 5..



manimauktika nirmitam' mahaantam'
kanaka stambha chatusht'ayena yuktam .
kamaneeya tamam' bhavaani tubhyam'
navamullocha maham' samarpayaami .. 6..

doorvayaa sarasi jaanvita vishnu-
kraantayaa cha sahitam' kusumaad'hyam .
padmayugma sadri'she pada yugme
paadya meta duraree kuru maatah' .. 7..

gandha pushpa yavasarsapa doorvaa-
sam'yutam' tila kushaakshata mishram .
hema paatra nihitam' saha ratnaih'
argya meta duraree kuru maatah' .. 8..

jalaja dyutinaa karena jaatee-
phalatak kolala vanga gandha yuktaih' .
amri'tai ramri'tai rivaa tisheetaih'
bhagavat yaachamanam' vidheeyataam .. 9..

nihitam' kanakasya samput'e
pihitam' ratna pidhaana kena yat .
tadidam' jagadamba te'rpitam'
madhuparkam' janani pra gri'hyataam .. 10..

etach champaka taila mamba vividhah' pushpaih' muhur vaasitam'
nyastam' ratnamaye suvarna chashake bhri'ngaih' bhramadbhih' vri'tam
saanandam' surasundareebhi rabhito hastaih' dhri'tam' te mayaa
kesheshu bhramara bhrameshu sakalesh vangeshu chaalipyate .. 11..

maatah' kunkuma panka nirmita midam' dehe tavod vartanam'
bhaktyaaham' kalayaami hema rajasaa sam'mishritam' kesaraih' .
keshaanaa malakaih' vishodhya vishadaan kastoori kodanchitaih'



snaanam' te navaratna kumbhasahitaih' sam'vaasi toshnodakaih' .. 12..

dadhi dugdha ghri'taih' samaakshikaih' sitayaa sharkarayaa samanvitaih' .
snapayaami tavaahamaadaraajjanani tvaam' punarushnavaaribhih' .. 13..

elosheerasuvaasitaih' sakusumairgangaadi teerthodakaih'
maanikyaa mala mauktikaa mri'ta rasaih' svachchhaih' suvarnodakaih' .
mantraan vaidika taantrikaan paripat'han saananda matyaadaraat
snaanam' te pari kalpayaami janani snehaat tva mangeekuru .. 14..

baalaarka dyuti daad'imeeya kusuma praspardhi sarvottamam'
maatastvam' pari dhehi divya vasanam' bhaktyaa mayaa kalpitam .
muktaabhih' grathitam' sukanchuka midam' sveekri'tya peeta prabham'
tapta svarna samaana varna matulam' praavarna mangeekuru .. 15..

navaratnamaye mayaarpite
kamaneeeye tapaneeya paaduke .
savilaasamidam' padadvayam'
kri'payaa devi tayor nidheeyataam .. 16..

bahubhira garudhoopaih' saadaram' dhoopayitvaa
bhagavati tava keshaan kankatair maarja yitvaa .
surabhi bhiraravindaish champakaish chaarcha yitvaa
jhat'iti kanakasootrair joot'ayan vesht'ayaami .. 17..

sauveeraanjana midamamba chakshushoste
vinyastam' kanaka shalaakayaa mayaa yat .
tannyoonam' malinamapi tvadakshi sangaat
brahmendraad yabhilashaneeya taamiyaaya .. 18..

manjeere padayor nidhaaya ruchiraam' vinyasya kaancheem' kat'au
muktaahaara muroja yoranupamaam' nakshatra maalaam' gale .
keyooraani bhujeshu ratna valaya shreneem' kareshu kramaat
taat'anke tava karnayorvinidadhe sheershe cha chood'aanim .. 19..



dhammille tava devi hemakusumaanyaadhaaya phaalasthale
muktaaraaji viraajamaana tilakam' naasaaput'e mauktikam .
maatar mauktika jaalikaam' cha kuchayoh' sarvaangulee shoormikaah'
kat'yaam' kaanchana kinkineer vinidadhe ratnaavatam'sam' shrutau..
20..

maatah' phaalatale tavaativimale kaashmeera kastoorkaa-
karpooraagarubhih' karomi tilakam' dehe'ngaraagam' tatah' .
vakshojaadishu yakshakardama rasam' siktvaa cha pushpa dravam'
paadau Chandana lepanaadibhi raham' sampoojayaami kramaat .. 21..

ratnaakshatais tvaam' pari poojayaami
muktaaphalairvaa ruchirai raviddhaih' .
akhand'itair devi yavaadibhirvaa
kaashmeera pankaankita tand'ulairvaa .. 22..

janani champaka tailamidam' puro
mri'gamadopayutam' pat'avaasakam .
surabhi gandha midam' cha chatuh'samam'
sapadi sarva midam' pari gri'hyataam .. 23..

seemante te bhagavati mayaa saadaram' nyastametat
sindooram' me hri'daya kamale harsha varsham' tanoti .
baalaaditya dyutiriva sadaa lohitaas yasya kaanteeh
antardhvaantam' harati sakalam' chetasaa chintayaiva .. 24..

mandaara kunda karaveera lavanga pushpaih'
tvaam' devi santatam' aham' pari poojayaami .
jaatee japaa vakula champaka ketakaadi-
naanaavidhaani kusumaani cha te'rpayaami .. 25..

maalatee vakula hemapushpikaa-
kaanchanaara karaveera ketakaih' .



karnikaara giri karnikaadibhih'
poojayaami jagadamba te vapuh' .. 26..

paarijaata shatapatra paat'alaih'
mallikaa vakula champakaadibhih' .
ambujaih' su kusumaishcha saadaram'
poojayaami jagadamba te vapuh' .. 27..

laakshaasam'militaih' sitaabhra sahitaih' shreevaasa sam'mishritaih'
karpooraa kalitaih' shirair madhuyutair gosarpishaa lod'itaih' .
shreekhand'aagaru guggulu prabhri'tibhir naanaavidhair vastubhih'
dhoopam' te parikalpayaami janani snehaattva mangeekuru .. 28..

ratnaalankri'ta hemapaatra nihitair gosarpishaa lod'itaih'
deepair deergha taraandha kaara bhidurair baalaarka kot'iprabhaih' .
aataamra jvala dujjvalapравilasad ratna pradeepais tathaa
maatastvaa maha maadaraa danudinam' neeraajayaam yuchchakaih' ..
29..

maatastvaam' dadhi dugdha paayasa mahaa shaalyanna santaanikaah'
soopaa poopa sitaaghri'taih' savat'akaih' sakshaudra rambhaa phalaih' .
elaa jeeraka hingu naagara nishaa kustumbharee sam'skri'taih'
shaakaih' saakamaham' sudhaadhikarasaih' santarpayaam yarchayan
.. 30..

saapoopa soopa dadhi dugdha sitaa ghri'taani
susvaadu bhakta paramaanna purah'saraani .
shaakollasanmarichi jeeraka baahnikaani
bhakshyaani bhunkshva jagadamba mayaarpitaani .. 31..

ksheerame tadi dam'muttamottamam'
praajyamaajyamidamujjvalam' madhu .
maatara tada mri'topamam' payah'
sambhramena paripeeyataam' muhuh' .. 32..



ushnodakaih' paaniyugam' mukham' cha
prakshaalya maatah' kaladhautapaatre .
karpooora mishrena sakunkumena
hastau samudvartaya chandanena .. 33..

atisheetamusheeravaasitam'
tapaneeye kalashe niveshitam .
pat'apootamidam' jitaamri'tam'
shuchi gangaajalamamba peeyataam .. 34..

jambvaamra rambhaa phala sam'yutaani
draakshaa phalakshaudra saman vitaani .
sanaarikelaani sadaad'imaani
phalaani te devi samarpayaami .. 35..

kooshmaand'a koshaataki sam'yutaani
jambeera naaranga samanvitaani .
sabeeja pooraani sabaadaraani
phalaani te devi samarpayaami .. 36..

karpooorena yutair lavanga sahitaish takkola choornaanvitaih'
susvaadu kramukaih' sagaura khadiraih' susnigdha jaateephalaish' .
maatah' kaitaka patra paand'u ruchibhis taamboola valleedalaih'
saanandam' mukhamand'anaartha matulam' taamboola mangeekuru ..
37..

elaa lavangaadi samanvitaani
takkola karpooora vimishritaani .
taamboola valleedala sam'yutaani
poogaani te devi samarpayaami .. 38..

taamboola nirjitasutapta suvarna varnam'
svarnaakta poogaphala mauktika choornayuktam .



sauvarnapaatranihitam' khadirena saardham'
taamboola mamba vadanaam buruhe gri'haana .. 39..

mahati kanakapaatre sthaapayitvaa vishaalaan
d'amaru sadri'sha roopaan baddha godhooma deepaan .
bahughri'ta matha teshu nyasya deepaan prakri'sht'aan
bhuvana janani kurve nityamaaraartikam' te .. 40..

savinayamatha datvaa jaanuyugmam' dharanyaam'
sapadi shirasi dhri'tvaa paatramaaraartikasya .
mukhakamalasameepe te'mba saartham' trivaaram'
bhramayati mayi bhooyaatte kri'paardrah' kat'aakshah' .. 41..

atha bahumani mishrair mauktikaistvaam' vikeerya
tribhuvana kamaneeyaih' poojayitvaa cha vastraih' .
milita vividha muktaam' divyamaanikya yuktaam'
janani kanaka vri'sht'im' dakshinaam' te'rpayaami .. 42..

maatah' kaanchana dand'a mand'ita midam' poornendu bimba prabham'
naanaa ratna vishobhi hemakalasham' lokatrayaah laadakam .
bhaasvan mauktika jaalikaa parivri'tam' preetyaatmahaste dhri'tam'
chhatram' te parikalpayaami shirasi tvasht'raa svayam' nirmitam .. 43..

sharadindu mareechi gauravarnaih
manimuktaa vilasat suvarna dand'aih' .
jagadamba vichitra chaamaraistvaam
ahamaanandabharena beejayaami .. 44..

maartaand'a mand'alanibho jagadamba yo'yam'
bhaktyaa mayaa manimayo mukuro'rpitaste .
poornendu bimba ruchiram' vadanam' svakeeyam
asminvilokaya vilola vilochane tvam .. 45..

indraadayo natinatair makut'apradeepaih



neeraajayanti satatam' tava paadapeet'ham .
tasmaadaham' tava samasta shareerametat
neeraajayaami jagadamba sahasradeepaih' .. 46..

priya gati-rati tungo ratna palyaana yuktah'
kanakamaya vibhooshah' Snigdha gambheera ghoshah' .
bhagavati kalito'yam' vaahanartham' mayaa te
turagashata sameto vaayuvegas turangah' .. 47..

madhukara vri'ta kumbhan yasta sindoorarenuh'
kanaka kalita ghan'taa kinkinee shobhikant'hah' .
shravana yugala chanchach chaamaro meghatulyo
janani tava mude syaan matta maatanga eshah' .. 48..

druta tara turagair viraajamaanam'
manimaya chakra chatust'ayena yuktam .
kanakamayamamum' vitaanavantam'
bhagavati te hi ratham' samarpayaami .. 49..

hayagaja rathapatti shobhamaanam'
dishishishidundubhi meghanaada yuktam .
atibahu chaturanga sainyametat
bhagavati bhakti bharena te'rpayaami .. 50..

parighee kri'ta saptasaagaram'
bahu sampatsahitam' mayaamba te vipulam .
prabalam' dharanee talaabhidham'
dri'd'ha durgam' nikhilam' samarpayaami .. 51..

shatapatrayutaih' svabhaava sheetaih'
atisaurabhya yutaih' paraaga peetaih' .
bhramaree mukharee kri'taira nantaih'
vyajanaistvaam' jagadamba veejayaami .. 52..



bhramara lulita lola kuntalaalee-
vigalita maalya vikeerna rangabhoomih' .
iyamati ruchiraa nat'ee nat'antee
tava hri'daye mudamaatanotu maatah' .. 53..

mukhanayana vilaasa lola venee-
vilasita nirjita lola bhri'ngamaalaah' .
yuvajanasukhakaarichaaruleelaa
bhagavati te purato nat'anti baalaah' .. 54..

bhramadalikula tulyaa lola dhammillabhaaraah'
smitamukha kamalodyad divya laavanya pooraah' .
anupamita suveshaa vaarayoshaa nat'anti
parabhri'ta kalakant'hyo devi dainyam' dhunotu .. 55..

d'amaru d'ind'ima jarjharajhallaree-
mri'durava dragad'ad dragad'aadayah' .
jhat'iti jhaankri'ta jhaankri'ta jhaankri'taih'
bahudayam' hri'dayam' sukhayantu te .. 56..

vipancheeshu sapta svaraana vaadayantyah
tava dvaari gaayanti gandharvakanyaah' .
kshanam' saavadhaanena chittena maatah'
samaakarnaya tvam' mayaa praarthitaasi .. 57..

abhinaya kamaneeeyair nartanair nartakeenaam'
kshanamapi ramayitvaa cheta etat tvadeeyam .
svayamahamati chitair nri'ttavaaditra geetaih'
bhagavati bhavadeeyam' maanasam' ranjayaami .. 58..

tava devi gunaanu varnane
chaturaa no chaturaana naadayah' .
tadihaika mukheshu jantushu
stavanam' kastava kartumeeshvarah' .. 59..



pade pade yat paripooja kebhyah' sadyo'shvamedhaadi phalam' dadaati .
tatsarvapaapakshaya hetubhootam' pradakshinam' te paritah' karomi .. 60..

raktot palaa rakta lataa prabhaabhyaam'
dhvajordhva rekhaa kulishaanki taabhyaam .
ashesha vri'ndaaraka vanditaabhyaam'
namo bhavaanee pada pankajaabhyaam .. 61..

charana nalina yugmam' pankajaih' poojayitvaa
kanaka kamala maalaam' kant'hadeshe'rpavitvaa .
shirasi vinihito'yam' ratna pushpaanjaliste
hri'daya kamala madhye devi harsham' tanotu .. 62..

atha manimayamanchakaabhiraame
kanakamaya vitaana raajamaane .
prasarada garu dhoopa dhoopite'smin
bhagavati bhavane'stu te nivaasah' .. 63..

etasmin manikhachite Suvarna peet'he
trailokyaa bhayavaradau nidhaaya hastau .
visteerne mri'dulatarottarachchha de'smin
paryanke kanakamaye nisheeda maatah' .. 64..

tava devi sarojachihi nayoh' padayor nirjita padmaraagayoh' .
atiraktatarairalaktakaih' punaruktaam' rachayaami raktataam .. 65..

atha maatarusheeravaasitam' nijataamboola rasena ranjitam .
tapaneeyamaye hi pat't'ake mukhagand'oosha jalam' vidheeyataam .. 66..

kshanamatha jagadamba manchake'smin
mri'dutalatoolikayaa viraajamaane .
atirahasi mudaa shivena saardham'
sukhashayanam' kuru tatra maam' smarantee .. 67..



muktaakundendu gauraam' manimayamakut'aam' ratnataat'ankayuktaam
akshasrak pushpa hastaam abhaya vara karaam' chandrachood'aam'
trinetraam .

naanaalankaara yuktaam' suramakut'amani dyotita svarnapeet'haam'
saanandaam' suprasannaam' tribhuvana jananeem' chetasaa
chintayaami .. 68..

eshaa bhaktyaa tava virachitaa yaa mayaa devi poojaa
sveekri'tyainaam' sapadi sakalaanme'paraadhaan kshamasva .
nyoonam' yattat tava karunayaa poornataametu sadyah'
saanandam' me hri'dayakamale te'stu nityam' nivaasah' .. 69..

poojaamimaam' yah' pat'hati prabhaate
madhyaahnakaale yadi vaa pradoshe .
dhramaartha kaamaan purusho'bhyupaiti
dehaavasaane shivabhaavameti .. 70..

poojaamimaam' pat'hen nityam' poojaam' kartu maneeshvarah' .
poojaa phalamavaapnoti vaanchhitaartham' cha vindati .. 71..

pratyaham' bhaktisam'yukto yah' poojanamidam' pat'het .
vaagvaadinyaa' prasaadena vatsaraatsa kavirbhavet .. 72..

iti shreematparamaham'sa parivraajakaa chaaryasya
shreegovinda bhagavat poojya paadashishyasya
shreemachchhankara bhagavatah' kri'tau
devee chatuh'shasht'y upachaara poojaastotram' sampoornam ..